

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1452/12 - 2006 ජූලි 05 වැනි දා - 2006.07.05
1452/12 ஆம் இலக்கம் - 2006 ஆம் ஆண்டு யூலை மாதம் 05 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

ச. அ. இல. : சிஎஸ்எ/4/கொம்/04.

இலங்கைச் சனநாயக சோசலிசக் குடியரசின் சனாதிபதி அதிமேதகு மஹிந்த ராஜபக்ஷ அவர்களினால்



மஹிந்த ராஜபக்ஷ.

1. மாண்புமிகு திருமதி ஷிரானீ திலகவர்த்தன அவர்கள் - உயர்நீதிமன்ற நீதிபதி
2. மாண்புமிகு நிஸ்ஸங்க குமார உதலாகம அவர்கள் - உயர்நீதிமன்ற நீதிபதி
3. மாண்புமிகு நிமல் எட்வட் திசாநாயக்க அவர்கள் - உயர்நீதிமன்ற நீதிபதி

ஆகியோருக்கு

வாழ்த்துக்கள்!

2000 ஆம் ஆண்டு முதல் 2005 ஆம் ஆண்டு வரையான காலப்பிரிவினுள் இலங்கை அரசாங்கம் உயர் பெறுமதிமிக்க ஆயுதங்கள், ஏனைய இராணுவ உபகரணங்கள், பொருட்கள் மற்றும் சேவைகளைக் கொள்வனவு செய்திருக்கின்றதாதலாலும் ;

அத்துடன், எக்கருமங்கள் தொடர்பில் விசாரணையொன்று எனது அபிப்பிராயப்படி பொதுமக்கள் நலனுக்கானதாக இருக்கின்றதோ, அக்கருமங்களாகவுள்ள இதனகத்துப் பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்துக்காக விசாரணை ஆணைக்குழுவொன்றைத் தாபிப்பது அவசியமானது என எனக்குத் தோன்றுகின்றதாதலாலும்,

ஆகவே, இப்பொழுது, சனாதிபதி மஹிந்த ராஜபக்ஷ ஆகிய நான், உங்கள் விவேகம், திறமை, நேர்மை என்பன பற்றி

மிகுந்த நம்பிக்கையும், பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 ஆம் பிரிவின் ஏற்பாடுகளைப் பின்பற்றி சொல்லப்பட்ட,

1. மாண்புமிகு திருமதி ஷிரானீ திலகவர்த்தன அவர்கள்
2. மாண்புமிகு நிஸ்ஸங்க குமார உதலாகம அவர்கள்
3. மாண்புமிகு நிமல் எட்வட் திசாநாயக்க அவர்கள்

ஆகிய உங்களை, 2000 ஆம் ஆண்டு முதல் 2005 ஆம் ஆண்டு வரையான காலப்பிரிவினுள் இலங்கை அரசாங்கத்தால், ரூபா 100 மில்லியன் மிகை செலவில் ஆயுதங்கள், ஏனைய இராணுவ உபகரணங்கள், பொருட்கள் மற்றும் சேவைகள் கொள்வனவு செய்யப்பட்டமை தொடர்பான பின்வரும் விடயங்கள் குறித்து விசாரணை செய்து அறிக்கை சமர்ப்பிப்பதற்காக எனது ஆணையாளர்களாக இருக்கவென இத்தால் உங்களை நியமிக்கின்றேன்.

- (அ) சம்பந்தப்பட்ட கொள்வனவைச் செய்வதற்கான தேவையை மதிப்பிட்டு, அடையாளம் காண்பதற்கு உரிய ஆவணப்படுத்தப்பட்ட நடவடிக்கை முறையொன்று பின்பற்றப்பட்டதா, சொல்லப்பட்ட நடவடிக்கை முறையின் வரைமுறைகள் எவையாக இருந்தன?

(ஆ) சம்பந்தப்பட்ட கொள்வனவிற்காக உரிய அங்கீகாரமளிக்கும் அதிகாரியிடமிருந்து அங்கீகாரம் பெறப்பட்டதா?

(இ) சம்பந்தப்பட்ட கொள்வனவிற்காக பின்பற்றப்பட்ட கேள்விப்பத்திர நடவடிக்கை முறையின் வரைமுறைகள் யாவை?

(ஈ) அரசாங்கத்தின் சார்பில் வெளிப்படையானதும், விரைவானதும், நிதி மற்றும் பண்புத்தர ரீதியில் அனுசூலமிக்கதுமான கொடுக்கல்வாங்கலொன்றை உறுதிசெய்வதற்காக அரசாங்க கேள்விப்பத்திர நடவடிக்கைமுறை பற்றிய வழிகாட்டல்கள் பின்பற்றப்பட்டிருக்கின்றனவா?

(உ) சொல்லப்பட்ட வழிகாட்டல்கள் பின்பற்றப்பட்டிருக்கவில்லையாயின், அவை எந்த வகையில் விலகிச் சென்றுள்ளன? அத்தகைய விலகலை நியாயப்படுத்தக்கூடிய சட்டரீதியான, வலிந்து செயற்படுத்தக்கூடிய நோக்கங்கள் இருந்தனவா? அத்தோடு, குறித்த நோக்கங்கள் எய்தப்பெற்றனவா?

(ஊ) உரிய முறையில் வழங்கப்பட்ட கேள்விப்பத்திரங்கள் ஏதாவது சந்தர்ப்பங்களில் இரத்துச் செய்யப்பட்டிருக்கின்றனவா அல்லது இடைநிறுத்தப்பட்டிருக்கின்றனவா? அத்துடன் அவ்வாறிருப்பின், யாருடைய அதிகாரத்தின் கீழ் அத்தகைய கேள்விப்பத்திரங்கள் இரத்துச் செய்யப்பட்டன அல்லது இடை நிறுத்தப்பட்டன? அத்தகைய இரத்துச் செய்கைக்கு அல்லது இடைநிறுத்துகைக்கு சட்டரீதியானதும் நம்பத்தக்கதுமான காரணங்கள் இருந்தனவா?

(எ) பொருட்கள் கப்பலேற்றுகைக்கு அத்துடன்/அல்லது கேள்விப்பத்திரம் வழங்கல் கடிதத்தை உறுதிப்படுத்துவதற்கு முன்னர், தொடர்புபட்ட ஆயுதங்கள், ஏனைய இராணுவ உபகரணங்கள், பொருட்கள் தொடர்பில், ஏனையவற்றுக்கிடையில், உற்பத்தியின் ஆயுட்காலத்தையும் நிலைமைகளையும் மதிப்பிடுவதற்கு அத்துடன்/அல்லது தொடர்புபட்ட சேவைகளை வழங்குவதற்கான திறன் தொடர்பில் பின்பற்றப்பட்ட உரிய ஆவணப்படுத்தப்பட்ட பரிசோதனை நடவடிக்கைமுறையொன்று பின்பற்றப்பட்டதா? சொல்லப்பட்ட நடவடிக்கைமுறையின் வரைமுறைகள் எவை?

(ஏ) பரிசோதகர்களின் காண்புகளும்/விதப்புரைகளும் எவை? அவை நடைமுறைப்படுத்தப்பட்டனவா? அவ்வாறின்றேல், சொல்லப்பட்ட காண்புகள்/விதப்புரைகளை மீறிச் செல்லுமளவிற்கு சட்டரீதியான மற்றும் வலுவான காரணங்கள் இருந்தனவா?

(ஐ) உற்பத்தியின் ஆயுட்காலம், நிலைமை, உத்தரவாதம், பயிற்சி, தொழினுட்ப ஆதரவு, விற்பனைக்குப் பின்னரான சேவை மற்றும் அரசாங்க எதிர்பார்ப்புகளுடனும், தேவைகளுடனும் இணங்கிச் செல்லுதல் உள்ளிட்ட துறைகளில் அரசாங்கத்திற்கு உச்ச பயனை உறுதிப்படுத்தும் பொருட்டு உரிய நலனுக்காய்வு அத்துடன்/அல்லது நிபுணத்துவ ஆலோசனை உட்படுத்தப்பட்டதாக சம்பந்தப்பட்ட கொள்வனவிற்கான ஒப்பந்தங்கள் அத்துடன்/அல்லது உடன்படிக்கைகள் செய்யப்பட்டனவா?

(ஔ) நிதிகளைச் செலவழிப்பதற்கு முன்னர், ஏனையவற்றிற்கிடையில், உற்பத்தியின் ஆயுட்காலம் மற்றும் நிலைமை தொடர்பில் சேவைகளை வழங்குவதற்கான திறன் என்பன போன்ற சம்பந்தப்பட்ட ஆயுதங்கள், ஏனைய இராணுவ உபகரணங்கள், மற்றும் பொருட்களை மதிப்பிடும் பொருட்டு உரிய ஆவணப்படுத்தப்பட்ட பரிசோதனை நடவடிக்கை

- முறை பின்பற்றப்பட்டதா, சொல்லப்பட்ட நடவடிக்கைமுறையின் வரைமுறைகள் யாவை?
- (ஓ) அரசாங்கத்தின் எதிர்பார்ப்புகளுக்கும், தேவைப்பாடுகளுக்கும் அத்துடன்/அல்லது உற்பத்தியின் ஆயுட்காலம், நிலைமை தொடர்பில் ஒப்பந்தங்கள்/உடன்படிக்கைகள் இயைந்த வகையில் பொருட்கொள்வனவு அமைந்திருந்தது என்பதை உறுதிப்படுத்துவதற்கு மேலதிக தற்காப்பு நடவடிக்கைகள் மேற்கொள்ளப்பட்டனவா? அத்தகைய தற்காப்பு நடவடிக்கைகள் கடுமையாகப் பிரயோகிக்கப்பட்டனவா?
- (ஔ) அரசாங்கத்தின் சார்பில் நிதிசார்ந்த, பண்புத்தரம் சார்ந்த அனுகூலமிக்க கொடுக்கல் வாங்கலைச் செய்வதற்கு, சம்பந்தப்பட்ட பொருட் கொள்வனவில் சம்பந்தப்பட்ட அங்கீகாரமளிக்கும் அதிகார சபையினால் அத்துடன்/அல்லது ஏனைய அதிகாரிகளினால் சாத்தியமான அனைத்து நடவடிக்கைகளும் மேற்கொள்ளப்பட்டனவா?
- (ஐ) சம்பந்தப்பட்ட கொள்வனவின் விளைவாக அரசாங்கத்திற்கு ஏதும் இழப்பு அல்லது சேதம் ஏற்பட்டிருப்பின், அவற்றை அடையாளங்காண்பதும் அளவிடலும் அத்தோடு குறித்த இழப்பு அல்லது சேதத்தின் பெறுமதியை அறவிட்டுக் கொள்வதற்கான சாத்தியமான வழிமுறைகளை விதந்துரைத்தலும்,
- (க) ஏனையவற்றிற்கிடையில், புறக்கணிப்பு அத்துடன்/அல்லது கடமையைத் தட்டிக்கழித்தல் அத்துடன் அல்லது தகுதியின்மை அத்துடன்/அல்லது இலஞ்சம் அல்லது ஊழல் போன்றவற்றின் காரணமாக, சம்பந்தப்பட்ட பொருட் கொள்வனவின் விளைவாக, அரசாங்கத்திற்கு ஏற்பட்ட ஏதாவது இழப்பு அல்லது சேதம் தொடர்பில் பொறுப்புக்கூறத்தக்க உத்தியோகத்தார்கள் அத்துடன்/அல்லது அதிகாரிகளை இனங்காணுதல்.
- (ங) கொள்வனவுச் செயல்முறையிலுள்ள ஏதும் குறைபாடுகள் அத்துடன்/அல்லது வழக்களை அடையாளங்காண்பதும், அவற்றுக்குப் பரிகாரம் காண்பதற்கான நடவடிக்கை முறைகளை விதந்துரைத்தலும்.

அத்துடன், மேற்சொல்லப்பட்ட மாண்புமிகு நீதிபதி திருமதி ஷிரானி திலகவர்த்தன ஆகிய உங்களை மேற்சொல்லப்பட்ட ஆணைக்குழுவின் தவிசாளராக இருக்கவென இத்தால் நியமிக்கின்றேன்.

அத்துடன், சொல்லப்பட்ட ஆணையாளர்களான தங்களுக்கு மேற்போந்த கருமங்களைப் பற்றி அவசியமானதெனத் தோன்றுகின்றவாறான அத்தகைய விசாரணைகளை நடத்துவதற்கும், அத்தகைய வேறு எல்லாப் புலனாய்வுகளைச் செய்வதற்கும் அதிகாரமளித்துத் தத்துவமும் வழங்குகின்றேன். அத்துடன் இதனுடன் சம்பந்தப்பட்ட தங்களின் விசாரணைகளின் காண்புகளையும், தங்கள் விதப்புரைகளையும் தருகின்ற அறிக்கையொன்றை அல்லது இடைக்கால அறிக்கைகளை தங்கள் கைப்பட இதனகத்துள்ள திகதியிலிருந்து மூன்று மாத காலத்துள் எனக்கு அனுப்பிவைக்குமாறு தங்களை இத்தால் தேவைப்படுத்துகின்றேன்.

அத்துடன், மேலே சொல்லப்பட்ட கருமங்கள் தொடர்பான விசாரணைகள் பகிரங்கமாக நடாத்தப்படல் ஆகாதெனவும், விசாரணையில் பெறப்படுகின்ற அத்துடன் அல்லது சான்றாகப் பெறப்படுகின்ற தகவல்களும் பொருட்களும் பகிரங்கப்படுத்தப்படல் தேசிய பாதுகாப்பிற்குக் குந்தகம் விளைவிக்கலாம் என்பதால் அவற்றின் கூர்மைத் தன்மை குறித்து உரியவாறு கருத்திற்கொண்டு சொல்லப்பட்ட விசாரணையிலிருந்து பொதுமக்களும் செய்தியாளர்களும் அப்புறப்படுத்தப்படல் வேண்டுமெனவும் நான் இத்தால் பணிப்புரை விடுக்கின்றேன்,

அத்துடன், எந்தப் பகிரங்க அலுவலர்களிடமும், வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும், கொடுத்துதவப்படக்கூடியனவுமான அத்தகைய எல்லா உதவிகளையும் அளிக்குமாறும், அத்தகைய தகவல்களையும் கொடுத்துதவுமாறும் இத்தால் நான் தேவைப்படுத்திப் பணிக்கின்றேன்.

அத்துடன், மேற்சொல்லப்பட்ட (393 ஆம் அத்தியாயமான) விசாரணை ஆணைக்குழுக்கள் சட்டத்தின் 14 ஆம் பிரிவின் ஏற்பாடுகள் ஆணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஆறாம் ஆண்டு ஏப்பிரல் மாதம் 24ஆந் நாளாகிய இன்று கொழும்பில் அளிக்கப்பட்டது.

அதியுத்தமனாரின் ஆணைப்படி,

லலித் வீரதுங்க.
சனாதிபதியின் செயலாளர்.